


IGREYIDI 1 ILIMI LEKHAYA

Ikukhu ebovana



SINDEBELE

1

Incwadi

3

lleveli:



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwé ngeencwadini zabo zokutlolela umsebenzi.

Ikukhu ebovana




Ngelinye ilanga, ikukhu
ebovana yafunyana imbewu
yekoroyi.

“Ngubani ongangisiza
ukutjala imbewu yekoroyi
le?” Kubuza ikukhu.

“Awa mina,” kwatjho idada.
“Awa mina,” kwatjho irhansi.
“Awa mina,” kwatjho ifarigi.

Ikukhu ebovana yatjala
imbewu yekoroyi iyodwa.






Ikoroyi yakhula yaba
ziintjalo ezide.


“Ngubani ongangisiza
ukusika ikoroyi le?”
Kubuza ikukhu ebomvana.






"Awa mina," k watjho idada.
"Awa mina," k watjho irhansi.
"Awa mina," k watjho ifarigi.

Ikukhu ebovana yatinazela
yasika ikoroyi iyodwa.





"Kwathi nasele ikoroyi
isikiwe, yezwakala godu
ikukhu ebovana seyibawa,
Ngubani ongangisiza
sibophe ikoroyi le ibe
yinyanda?"




“Mina angekhe ngikghone,”
kwatjho ikomo ijamile
yetjisa. “Nami angeke
ngikghone,” kwalljho inji
ihlabu umkhulungwani.

“Nami angekhe ngikghone,”
kwatjho ukatsu avale ilihlo
elilodwa.

Ikukhu ebovana
yabopha inyanda
iyodwa.





Ikukhu ebomvana
godu yabuza, "Alo,
kwanje ngubani
ongangisiza ngisile
ikoroyi le?"





“Mina angekhe ngikghone,”
kwatjho ikonyana.

“Nami angekhe
bengikghone. Ukusila
kubuhlungu kangaka!
Afe-ke!” Kwatjho umdlwana.

“Mina ningangibali lapho,”
kwatjho ukatswana.


Ikukhu yagunadzela,
yasila ikoroyi iyodwa.



Kwathi nasele ikoroyi
seyisiliwe iyiflowuru,
ikukhu yezwakala
ngelizwana esele
lidiniwe ibawa isithi,

“Ngubani ongangisiza
sibhage uburotho na?”





"Awa, mina angekhe
ngikghone ukujamelana
nomtjhiso," kwallho ipera.

"Awa-ke, nami leyo angekhe
ngayikghona," kwallho imvu
yehla amathimila.


"Nami ningangibali endabeni
yokubhaga," kwallho
udumbana abhula iimpukani
ngomsila wakhe omude.

Irukhu yaragela phambili
nokubhaga uburutho iyodwa.




Kwathi nasele
uburothobuvuthiwe, ikukhu
ebovanayabuza yathi,
"Ngubaniongangisiza ukudla
uburothoengibubhagileko na?"
"Singakusiza!" Zoke
iinlwana zatjho kanyekanye.
"Awa, angekhe nami
ngakghona ukudla nani,"
kwatjho ikukhu ebovana itjho
iginya kamnandi.
"Ngizokudla ngingedwa tere."





Ikukhu ebovana yabiza
amadzinyani wayo yathi,
"Yenize sizokudla uburotho."

Zadla uburotho bezasutha.



Uzokuvuna lokho okutjalileko!

Umsebenzi wokufunda ngeenqhemba



1

Cocela umngani wakho bonyana

- ubona ini esithombeni ngasinye
- ngisiphi isithombe esiza ekuthomeni, kwesibili, kwesithathu nesokugcina.
- Buyelela ucocele umngani wakho indatjana. Qinisekisa bonyana indatjana yakho inesingeniso, umzimba nesiphetho.



2

Sebenza naloyo oseqadi kwakho ngokuthi nifunde imibuzo bese oyedwa ayiphendule.

- a. Sithini isihloko sendatjana?
- b. Ngubani umlingisi oqakathekileko endatjaneni?
- c. Bekafuna ukwenza ini?
- d. Ngubani owamsizako?
- e. Ngubani owadla ukudla akuphekileko?
- f. Tlola abentwana beenlwana ezilandelako: ikomo, ingulube, inji, ipera, ukatsu, ikukhu.



3

- Tlolela amagama angekholomini lokuthoma ngencwadini yakho yokutlolela umsebenzi.
- Ngemva kwalapho bese utlola amagama azwakala anetjhada elifanako nakaphimiswako.


inyanda	ipani	itjhumi	ithini	inyanga
ifarigi	idumbe	iforogo	ingungu	indaba
ikoroyi	ikoloyi	ilogoo	intonga	ilifa
idzinyani	imbuzana	idada	irhansi	idizayini



4

Qalisisa amagama alama iinthombe ekholomini eliphakathi. Tjela ohlezi eqadi kwakho:

- ngisiphi isithombe esimadana negama.
- ngimuphi umutjho omadana negama.



ukatsu	"Mina angeke ngikghone," kwatjho ingulube.
ikukhu	"Mina angeke ngikghone," kwatjho ukatsu.
inja	"Mina angeke ngikghone," kwatjho ikukhwana.
ifarigi	"Mina angeke ngikghone," kwatjho injia.

Kopululela ngencwadini yakho umutjho owodwa ozowuthatha endatjaneni.

- a. Gwala isithombe esizokujamela okutjhiwo mumutjho lowo.
- b. Tlola isihloko esizokujamela isihloko leso.



5

IGREYIDI 1 ILIMI LEKHAYA



Incwadi 1

Isihloko:	Ikukhu ebovana
Ilimi:	IsiNdebele
Ileveli:	IGreyidi 1 Incwadi yokufunda ngeLimi Lekhaya: Ileveli Incwadi 1
Umhlobo womtlolo:	Ococwako
Amagama atjhejweko:	ukufunyana, ukuzibuza, encani, ayedwa, ngubani, mina
Ilwazi-magama:	ikoroyi, idada, irhansi, idajana, ingulutjana, ukatsana, ukusila, ipera, injana, idajana, iflowuru, ikonyana, amadzinyani
Amatjhada:	-dz-, -ny-, -ng-, -ts-, -tj-
Okumumethweko, imibono namakghono:	<ul style="list-style-type: none">▪ Ukucoca ngesithombe.▪ Ukulamanisa iinthombe ngokulandelana kwendatjana.▪ Ukusebenzisa iinthombe ukubuyeleta ucoce indatjana.▪ Ukuphendula imibuzo ngesifundo sokuzwisia.▪ Ukwazi ukukhomba amagama azwakala abizeka ngokufanako.▪ UKumadanisa iinthombe amagama nemitjho.▪ Ukkopulula umutjho owodwa endatjaneni.▪ Ukugwala isithombe mayelana nendatjana.▪ Ukutlola isihlokwana sesithombe osigwalileko.

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakaTijhere.

Utijhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2431-0



ISBN 978-1-4315-2431-0
**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 1
ezisematjhelfini ngeLimi
Lekhaya:



Isirhwarkwa siya esikolweni

Ngiyakwazi ukufunda

Soke siya esikolweni

Ilanga leenlwana lezemidlalo



**Siyayithanda ibholo
erarhwako**

Siyembatha

**USibi ufunyana umngani
omutjha**

Ilorana esarulani



Ikukhu ebovana

U-Ann uya kwadorhodera

Ibhudango lakaDudu